

Men geldim!..

Category: Goşgular, Kitapcy
написано kitapcy | 23 января, 2025
Men geldim!.. MEN GELDİM!



Men geldim!..
Bu nedir?
Oýunmy?
Hile?
Çatrykda.
Somsaýak.
Göz bolup ile
Seni görmek üçin garaşyp durun...
A sen bu gezegem gijigip geldiň.
Geň...
Gijä galsaňam kesewä dönen
Solgun duýgularma
Ölen ýüregme
Nem syzdyryp
Ýene hyruç berişiň.
Heniz girmesem-de ýyly gujagňa
Mylakatyň bilen ganat gerişiň...
Men geldim!..
Bu nedir?
Huşmy?

Hyýalmy?
Duşuşyk.
Ynamsyz ýylgyrys.
Stol...
Gara çay.
Şokolad.
Hem birje bägül...
Çytraşsaň-da ýüzden aňsyrtmazlyga.
Ruhuň lerzan-dowul
Ýürekde tebil...
Şonda-da ret eden bolduk gomalyp
Ynamy,

yhlasý,

mähiri,

yşky.

Ýöne biz bilmedik teşne kalplaryň
Öňden tanyş ýaly barha emenip
Bir-birine mäkäm badaşanyňy.
Besdir!..
Men-ä indi ýele berjek däl,
Öň ýele sowrulan gyzyldan gymmat
wagtymy...
Sen dözseň, onda... biljek däl
Bu beýewan çölde azaşanymy...

Sen geldiň!..
Sözleşdik.
Ýürek ýeňledi...
Sen gitdiň!..
Geljegňem
Gelmejegiňem,
Bilmesem-de,
Bilmek islemesem-de
"Gel" diýip däl, saňa
"Bil" diýip, läläm
Düýnki çaylaşylan ýerimi saklap
Seň gelen ugruňa gözümi dikip

Garaşýän hälem...

Surat: Salvador Dali. Goşgular